



अधिकतम 31.4 डिग्री

न्यूनतम 16.6 डिग्री

# हरिभूमि बालोद भूमि

रायपुर, शुक्रवार 14 फरवरी 2025

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

10 मतदान पूरा होने के बाद अब सफाई और राजस्व वसूली ....



11 सीवरेज ट्रीटमेंट प्लांट निर्माण एजेंसी को मार्च ...



## खबर संक्षेप

### पीपरखार मड़ई 19 को

डौंडीलोहारा। वनांचल के ग्राम पीपरखार (ख) में 19 फरवरी को देव मड़ई का आयोजन किया गया है। इस अवसर पर रात्रि में सांस्कृतिक कार्यक्रम सपना सागर छत्तीसगढ़ी नाचा पार्टी टेकेहरा टीपानगर मक्के (अंबागढ़ चौकी) का कार्यक्रम रखा गया है।

### हाई प्रोफाइल हुआ ग्राम मेड़ी का पंच चुनाव

डौंडीलोहारा। विकासखंड के ग्राम पंचायत भेड़ी (लो) का पंच चुनाव हाईप्रोफाइल हो गया है। पहले पंच का फार्म रिटर्निंग आफिसर द्वारा निस्त कर दिया गया था, फिर रिजिजन में उसे स्वीकार कर फार्म को सही मानकर उसे सिंबाल जारी किया गया है। विदित हो कि ग्राम भेड़ी के एक वार्ड से पंच पद के लिए टेकराम पटेल व ओकेश कुमार साहू चुनाव लड़ रहे हैं। ओकेश कुमार द्वारा हाईकोर्ट में 10 फरवरी को मामला दायर किया गया था। मामले की पहली सुनवाई 12 फरवरी को हुई है, अगली सुनवाई 17 फरवरी को चुनाव के दिन होनी है। ओकेश कुमार द्वारा आपति लगाई गई थी कि टेकराम पटेल वर्तमान में आदिम जाति सेवा सहकारी समिति डौंडी लोहारा का प्राधिकृत अधिकारी है, इसलिए पंच चुनाव नहीं लड़ सकता।

### महाविद्यालय की वार्षिक प्रायोगिक परीक्षा आज से

डौंडीलोहारा। शासकीय एकलव्य महाविद्यालय डौण्डीलोहारा जिला बालोद के बीएससी-प्रथम बीए (भूगोल) प्रथम वर्ष के भूतपूर्व एवं बी.एससी द्वितीय एवं तृतीय बीए (भूगोल) द्वितीय एवं तृतीय वर्ष के समस्त नियमित अमाहाविद्यालयीन छात्र-छात्राओं की वार्षिक प्रायोगिक परीक्षा 14 फरवरी से प्रारम्भ हो रही है। बी.एससी तृतीय वर्ष रसायनशास्त्र की परीक्षा 14 फरवरी, बी.एससी-प्रथम एवं द्वितीय वर्ष रसायनशास्त्र 21 फरवरी, बी.ए. तृतीय वर्ष भूगोल 22, बी.ए.-प्रथम एवं द्वितीय वर्ष भूगोल 24 फरवरी को होगी। इसी तरह बी.एससी. प्रथम, द्वितीय एवं तृतीय वर्ष भौतिकशास्त्र की प्रायोगिक परीक्षा 25 फरवरी को प्रातः 8 बजे से ली जाएगी। प्राचार्य डॉ. रोशन आरा ने बताया कि विश्वविद्यालय के आदेशानुसार अनुपस्थित परीक्षार्थियों के लिए अलग से परीक्षा आयोजित नहीं की जाएगी।

### सड़क हादसे में दो की मौत

भिलाई। दो अलग-अलग सड़क हादसों में युवकों की मौत हो गई है। मामले में पुलिस ने चालको के खिलाफ जर्म दर्ज किया है। नदिनी पुलिस ने बताया कि अहिचारा निवासी एम सोमेश अपनी बाइक सीजी 7 बीएम7535 से अपने घर जा रहा था। इस दौरान नदिनी एरोडम के पास तेज रफ्तार से आ रही कार सीजी 07 एई 2252 के चालक ने लापरवाही पूर्वक कार चलाते हुए बाइक सवार को चपेट में लिया। हादसे में सोमेश की घटना स्थल पर ही मौत हो गई। वहीं दूसरी घटना भिलाई नगर थाना क्षेत्र की है। जहां रूआबांधा पंथी चौक के पास से सुरेश नामक युवक अपनी बाइक से आटा लेकर अपने घर बोरासी जा रहा था। अन्य बाइक सवार ने सुरेश को चपेट में लिया। हादसे में सुरेश की मौत हो गई।

## अधिकारी-कर्मचारियों को बताई गई ईवीएम के माध्यम से मतगणना की पूरी प्रक्रिया

हरिभूमि न्यूज | बालोद

नगरीय निकाय आम निर्वाचन के अंतर्गत जिले के 08 नगरीय निकायों में शनिवार 15 फरवरी को होने वाले मतगणना कार्य को त्रुटिरहित ढंग से एवं सफलतापूर्वक संपन्न कराने के लिए गुरुवार को संयुक्त जिला कार्यालय सभाकक्ष में प्रशिक्षण कार्यक्रम का आयोजन किया गया। इस दौरान उनके कार्यों एवं दायित्वों के संबंध में विस्तारपूर्वक जानकारी दी गई। उप जिला निर्वाचन अधिकारी चन्द्रकांत कौशिक ने मतगणना कार्य में

### नगरीय निकाय चुनाव के बाद मतगणना की तैयारी में जुटा प्रशासन



### गणना पत्रक मरने व परिणामों की घोषणा के संबंध में भी दी गई जानकारी

इस दौरान मास्टर ट्रेनर्स के द्वारा गणना सुपरवाइजर द्वारा भरे जाने वाले गणना परिणाम पत्रक मतपत्र के लेखा भाग-02 एवं 21(क) के भरने की प्रक्रिया के संबंध में जानकारी दी गई है। इस दौरान मतदान अधिकारियों को आवश्यकता पड़ने पर पुनर्गणना के प्रक्रिया के संबंध में भी जानकारी दी। प्रशिक्षण में मास्टर ट्रेनर्स द्वारा परिणामों के ऐलान के प्रक्रिया आदि के संबंध में भी जानकारी दी गई।

लगे सभी अधिकारी-कर्मचारियों को मतगणना तिथि 15 फरवरी को मतगणना स्थल में निर्धारित समय में अपनी उपस्थिति सुनिश्चित करने को कहा। उन्होंने मतगणना अधिकारियों को पूरे मनोयोग से प्रशिक्षण प्राप्त करने एवं मतगणना के कार्य को त्रुटिरहित ढंग से एवं सफलतापूर्वक संपन्न करने के निर्देश भी दिए। प्रशिक्षण के दौरान मास्टर ट्रेनर्स एनके यादव एवं विजय देवांगन के द्वारा मतगणना कार्य में लगे अधिकारी-कर्मचारी ईवीएम के माध्यम से काउंटिंग की संपूर्ण प्रक्रिया, मतगणना सुपरवाइजर के कार्य, ईवीएम मशीन के गणना टेबल में पहुँचने के बाद मशीनों को खोलने एवं अन्य सभी प्रक्रिया के बारे में विस्तारपूर्वक जानकारी दी गई।

## बुधवार रात लोहे की रॉड सहित अन्य हथियारों से एक-दूसरे पर किया वार

# जमीन विवाद में आपस में भिड़े एक ही परिवार के लोग, हमले में दो महिलाओं सहित 5 घायल

हरिभूमि न्यूज | बालोद

बुधवार रात लगभग 9 बजे कोतवाली थाना क्षेत्र के ग्राम कोहंगाटोला में जमीन विवाद के चलते खूनी संघर्ष हो गया। एक ही परिवार के लोग एक-दूसरे की जान के दुश्मन बन गए और लोहे की रॉड से लेकर कई अन्य हथियारों से एक-दूसरे पर वार कर दिया। मारपीट की घटना में दो महिलाओं सहित पांच लोग घायल हो गए, जिनका इलाज जिला अस्पताल बालोद में जारी है, जहां अनिल सोनकर की हालत गंभीर बताई जा रही है। घटना के बाद दोनों ही पक्ष के लोग बुधवार देर रात ही बालोद थाना पहुंचे थे। शिकायत पर पुलिस ने 4 लोगों के खिलाफ धारा 118(1), 296, 3(5), 351(2) बीएनएस के तहत मामला दर्ज जांच शुरू कर दी है। पुलिस के अनुसार पहला पक्ष के विश्राम सिंह सोनकर ने बताया कि मैं अपने घर के पास

- कोतवाली थाना क्षेत्र के ग्राम कोहंगाटोला की घटना
- पुलिस ने दोनों पक्षों की शिकायत पर 4 लोगों के खिलाफ विभिन्न धाराओं में दर्ज किया मामला



में था। गांव के ईश्वर सोनकर, खेमराज सोनकर ने खेत के मेड़ को खपटने की बात को लेकर एक साथ मिलकर मुझे गालियां देते हुए ईश्वर सोनकर ने सबल से व खेमराज सोनकर ने लाठी से मारा है। इससे मुझे सिर, नाक व दाहिने पैर में चोट आई है। बीच बचाव करने पहुंची पत्नी संगीता सोनकर, भाई उमन्द लाल सोनकर, मां दुलसिया बाई से भी मारपीट की है।

### खेत की मेड़ काटने को लेकर विवाद

दूसरे पक्ष खेमराज सोनकर ने बताया कि मेरा पुत्र अनिल कुमार सोनकर हमारे घर के पास था। उसी समय गांव के विश्राम सोनकर व महेन्द्र सोनकर आया और खेत की मेड़ को खपटने की बात को लेकर मेरे पुत्र को गालियां देने लगे। इस बीच विश्राम सोनकर ने सबल से व महेन्द्र सोनकर ने हाथ मुक्का से मारपीट की। इससे अनिल सोनकर के सिर व बाएं हाथ में चोट आई है। बीच बचाव करने आया तो विश्राम सोनकर ने मुझे भी सबल से मारा है, इससे मेरे बाएं हाथ के पंजा में चोट आया है।

## कबड्डी देखने निकला बुजुर्ग, दूसरे दिन फंदे पर लटकती मिली लाश

हरिभूमि न्यूज | बालोद

कोतवाली थाना क्षेत्र के ग्राम खेरथाडीह के नर्सरी में बुधवार को कुसुम पेड़ में फांसी के फंदे पर लटकती हुई बुजुर्ग की लाश मिली है। मृतक की पहचान खेरथाडीह निवासी 61 वर्षीय दयाल सिंह पिपदा के रूप में हुई है।

पुलिस के अनुसार दयालसिंह मंगलवार रात 8 बजे अपने घर से कबड्डी देखने जा रहा हूँ कहकर निकला था। लेकिन, वह देर रात

तक घर नहीं आया। परिजनों ने खोजबीन की, लेकिन कहीं पता नहीं चल पाया। दूसरे दिन सुबह ग्रामीणों ने लाश देखकर पुलिस व परिजनों को सूचना दी।

बालोद टीआई रविशंकर पांडेय ने बताया कि मंगलवार को खेरथाडीह में कबड्डी स्पर्धा देखने के लिए बुजुर्ग निकला था। गांव से 200 मीटर दूर कुसुम पेड़ पर अपने गमछे से फांसी लगा कर आत्महत्या कर ली है। पंचनामा और पोस्टमार्टम के बाद शव परिजनों को सौंपा गया।

### मवेशी से टकराई बाइक, दो युवक घायल

बालोद। दुर्ग-बालोद मुख्य मार्ग में ग्राम पारागांव के समीप एक अनियंत्रित मोटर सायकल मवेशी से टकराने के कारण दो युवक घायल हो गए। घटना की सूचना पर जिला यातायात पुलिस विभाग प्रभारी टीआई राकेश ठाकुर द्वारा तत्काल स्थिति को नियंत्रण में लेकर 108 संजीवनी को बुलाया गया। संजीवनी 108 द्वारा मौके पर घायलों का प्राथमिक उपचार कर जिला चिकित्सालय लाया गया। जानकारी के अनुसार ग्राम पेरि निवासी प्रीतम सिन्हा पिता रूपेश सिन्हा उम्र 23 वर्ष तथा प्रीतम निषाद पिता देवेन्द्र निषाद उम्र 24 वर्ष मोटर सायकल से बालोद से अपने गृहग्राम जा रहे थे, उसी बीच यह घटना हुई।



## मातृ-पितृ पूजन महोत्सव पर आज होंगे विविध कार्यक्रम

हरिभूमि न्यूज | बालोद

विराट मातृ पितृ पूजन महोत्सव शिशु मंदिर प्रांगण बालोद में 14 फरवरी को आयोजित किया गया है। कार्यक्रम में जिले भर से माता-पिता बच्चों सहित शामिल होंगे। सनातन संस्कृति के रक्षार्थ 9 वर्षों से यह कार्यक्रम किया जा रहा है।

जिला मुख्यालय में इस वर्ष किसलय होम्यो एवं आयुर्वेद एजेंसी बालोद के संचालक नाडी विशेषज्ञ समाजसेवी पुरुषोत्तम सिंह राजपूत अपने माता पिता अर्जुन सिंह

राजपूत और गुलाब देवी राजपूत और मार्गदर्शक गुरु ब्रह्मलीन वेदांत केशरी स्वामी आत्मा राम कुम्भज जी की स्मृति में कार्यक्रम का आयोजन किया जा रहा है। इस आयोजन में विभिन्न सनातन धर्म के पोषक संगठनों यथा अंजनेय नन्दन सर्व सिद्ध हनुमान मंदिर सेवा समिति बेलमांड, योग वेदांत सेवा समिति जिला बालोद, मातृ पितृ पूजन महोत्सव समिति जिला बालोद,

सरस्वती शिशु मंदिर उच्च विद्यालय बालोद, श्री कृष्ण गोशाला एवं अनुसंधान केंद्र अवारी नाला डौंडी द्वारा संयुक्त रूप से आयोजित किया गया है। इस कार्यक्रम के मुख्य अतिथि सामाजिक सद्भाव प्रांत प्रमुख कौशलेंद्र प्रताप सिंह होंगे, अध्यक्षता विभाग संघ चालक राजनांदगांव विभाग राजेश ताम्रकार करेंगे। विशिष्ट अतिथि सेवानिवृत्त होम्यो विशेषज्ञ डॉ प्रशांत झा, नंदकिशोर टावरी एवं अध्यक्ष माहेश्वरी समाज महिला मंडल बालोद संगीता टावरी होंगे।

### कार्यक्रम की रूपरेखा

कार्यक्रम की शुरुआत सुबह 10:30 बजे से आगमन पंजीयन एवं अल्पाहार से होगी। 11 बजे गुरु पादुका पूजन अतिथियों द्वारा 11:10 बजे से अतिथि सत्कार, 11:30 बजे सरस्वती शिशु मंदिर बालोद द्वारा सांस्कृतिक कार्यक्रम की प्रस्तुति, 12:30 बौद्धिक कार्यक्रम सह अतिथि आशीर्वाचन, 1:30 से 3 बजे मातृ पितृ पूजन महोत्सव, 3 बजे से 3:30 तक महाप्रसादी, आभार प्रदर्शन समापन होगा।

हरिभूमि न्यूज | बालोद

बुधवार रात 8 बजे जामगांव बी के पास स्कूटी में सवार दो लोग सड़क किनारे गिरने से स्कूटी चालक गंभीर रूप से घायल हो गए। जानकारी अनुसार स्कूटी सवार दो लोग जामगांव बी की ओर से चिराईगोड़ी जा रहे थे तभी जामगांव के पास अचानक ब्रेक लगाने पर स्कूटी फिसल गई। इससे स्कूटी सवार श्याम लाल नागवंशी 66 वर्ष और बीरबल 62 वर्ष गिर गए। उन्हें राहगीरों की मदद से जिला अस्पताल बालोद लाया गया जहां से चालक श्याम लाल नागवंशी की स्थिति को देखते हुए रिफर कर दिया गया। वहीं, बीरबल उपचार के बाद ठीक है।



## ट्रक की ठोकर से बाइक क्षतिग्रस्त, मामला दर्ज

बालोद। ट्रक की ठोकर से मोटर साइकिल क्षतिग्रस्त हो गई। इस मामले की रिपोर्ट थाने में दर्ज कराई गई है। ग्राम झलमला निवासी अशोक कुमार ने बताया कि 10 फरवरी को अपनी मोटर सायकल क्रमांक सीजी 24 पी 5127 से शाम को होलसेल दुकान से सामान खरीदने गया था। अपनी मोटर सायकल को खड़ा कर दुकान में सामान खरीदने अंदर चला गया।

इस दौरान ट्रक क्रमांक सीजी 04 पीएस 7040 का सामान उसी दुकान (गोदाम) में खाली किया जा रहा था। सामान खाली होने के बाद ट्रक के चालक ने बाहर खड़ी मोटरसायकल को ठोकर मार दी। इससे मोटर साइकिल का सामने का हिस्सा क्षतिग्रस्त हो गया। प्रार्थी की शिकायत पर ट्रक चालक के खिलाफ धारा 281 बीएनएस के तहत मामला दर्ज किया गया है।

## करहीभदर में भव्य कबीर सत्संग समारोह 15 व 16 को

हरिभूमि न्यूज | बालोद

ग्राम करहीभदर में भव्य कबीर सत्संग समारोह का आयोजन 15 एवं 16 फरवरी को किया जा रहा है। कार्यक्रम में कबीर धर्म मंदिर अयोध्या से परम पूज्य संत श्री परीक्षा साहेब एवं कबीर पारख आश्रम सूरत गुजरात से परम श्रद्धेय संत श्री गुरुभूषण साहेब जी अपनी संत मंडली सहित पधार रहे हैं। साथ ही क्षेत्रीय संत-साधियों की गरिमाय उपस्थित रहेगी।



इस अवसर पर कबीर आश्रम में आयोजित सत्संग समारोह 15 फरवरी शनिवार को उपस्थित सभी संतों एवं श्रद्धालुओं का सखाराम साहू सेवानिवृत्त शिक्षक एवं उनके परिवार द्वारा उनके सुपुत्र शैलेश

साहू एवं पुत्रवधू मधु साहू ग्राम हल्दी की पुण्य स्मृति में भोजन भंडारा रखा गया है। विगत वर्ष की तरह इस वर्ष भी देहदान एवं नेत्रदान करने वालों को सम्मानित किया जाएगा।

## 18 से 20 तक बंद रहेंगी शराब दुकानें

बालोद। छत्तीसगढ़ राज्य निर्वाचन आयोग के निर्देशानुसार अपर कलेक्टर एवं उप जिला निर्वाचन अधिकारी चंद्रकांत कौशिक ने आदेश जारी कर त्रिस्तरीय पंचायत आम निर्वाचन अंतर्गत द्वितीय चरण के मतदान के लिए बालोद जिले के देशी कर्मोजित मदिरा दुकान अरकार एवं दुकान से संलग्न

आहता जैसे सी.एस.-2 (ग-कर्मोजित अहाता) को 18 फरवरी की संध्या 03 बजे से 20 फरवरी को मतगणना समाप्ति तक बंद रखने हेतु शुष्क दिवस घोषित किया है। उक्त अवधि में मदिरा का संयवहार प्रतिबंधित रहेगा। जिले के शेष मदिरा दुकाने एवं अन्य अनुज्ञापित्यों पूर्व की भांति खुली रहेंगी।

**हरिभूमि पाठक सूचना**

बालोद जिले में **हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें**

9425559113, 9425565082  
दल्लीराजहरा - 9993246100

## सामग्री वितरण के समय नशे में मिला मतदान अधिकारी, निलंबित

हरिभूमि न्यूज | बालोद

कलेक्टर एवं जिला निर्वाचन अधिकारी इन्द्रजीत सिंह चन्द्रवाल ने नगर पालिका आम निर्वाचन 2025 अंतर्गत नगर पंचायत गुरूर में निर्वाचन कार्य में लापरवाही बरतने पर शासकीय बालक आश्रम बगदाई के प्रधानपाठक रविन्द्र कुमार साहू को निलंबित किया है। जारी आदेश के अनुसार रविन्द्र कुमार साहू की नगर पंचायत गुरूर के मतदान दल क्रमांक 02 मतदान केन्द्र क्रमांक 13 में मतदान अधिकारी 01 के

रूप में ड्यूटी निर्धारित थी। वे 10 फरवरी 2025 को मतदान सामग्री वितरण के समय शराब के नशे में पाए गए। इस संबंध में रिटर्निंग आफिसर नगर पंचायत गुरूर के द्वारा चिकित्सा प्रतिवेदन सहित प्रस्ताव प्राप्त होने के फलस्वरूप उन्हें सिविल सेवा आचरण (नियंत्रण, वर्गीकरण एवं अपील) नियम 1965 के (1), (2), (3) तथा नियम 8 में निहित प्रावधानों के तहत तत्काल प्रभाव से निलंबित किया गया है। निलंबित अवधि में उनका मुख्यालय विकास खण्ड शिक्षा अधिकारी, खण्ड गुरूर में रहेगा।

### आचार संहिता के उल्लंघन की शिकायत, जनपद सदस्य प्रत्याशी को नोटिस जारी

डौंडीलोहारा। रिटर्निंग ऑफिसर पंचायत डौंडीलोहारा के द्वारा जनपद क्षेत्र क्रमांक 16 की प्रत्याशी मिशा हरीश बर्बन की शिकायत पर 13 फरवरी को ग्राम धनगांव निवासी गणेशिया बघेल के खिलाफ कारण बताओ नोटिस जारी किया गया है। उन्होंने आरोप लगाया है कि जनपद निर्वाचन क्षेत्र क्र. 16 की प्रत्याशी गणेशिया बाई भाजपा के शीर्ष नेताओं का फोटो लगाकर धामक चचार कर लोगों से डरल कपट किया जा रहा है। श्रीमती बर्बन ने बताया कि भाजपा जिला संगठन द्वारा मुझे भाजपा का अधिकृत प्रत्याशी घोषित किया गया है। इस प्रकार चुनाव आचार संहिता का उल्लंघन किया जा रहा है। शिकायत पर नोटिस जारी कर उक्त संबंध में पत्र प्राप्त के तत्काल बाद रिटर्निंग ऑफिसर के समक्ष उपस्थित होकर अपना जवाब प्रस्तुत करने को कहा गया है। जवाब प्रस्तुत नहीं करने पर नियमानुसार कार्रवाई की चेतावनी दी गई है।

**जन्मदिन उत्सव पाठक सूचना**

हरिभूमि के सुधि पाठकों को सूचित किया जाता है कि अब हर माह आप बने भाग्यशाली विजेता। जन्मदिन उत्सव माह मार्च का फार्मेट का प्रकाशन 10 फरवरी को किया जा चुका है, पाठक अपना फार्मेट 15 फरवरी तक अपने एजेंट सब एजेंट जिला कार्यालय में जमा कर सकते हैं।



**सबर संक्षेप**

**मतदान के दूसरे दिन सरकारी कार्यालयों में पसरा सज्जाटा**

रायपुर। जिले में नगरीय निकाय चुनाव के दूसरे दिन जिला प्रशासन के विभिन्न विभागों के कार्यालयों में सज्जाटा पसरा रहा। चुनाव ड्यूटी के कारण कई कर्मचारी बुधवार को ड्यूटी पर सुबह समय पर पहुंच नहीं पाए, वहीं कई कर्मचारी थकान मिटाने के लिए छुट्टी पर भी रहे। यह स्थिति तहसील कार्यालय में भी देखने को मिली। रायपुर नगर निगम सहित पांच नगर पंचायत परिषद एवं पांच नगर पंचायत चुनाव के लिए मंगलवार को वोटिंग हुई है। इसके लिए प्रशासन ने स्कूल विभाग से लेकर जिले के विभिन्न विभागों में पदस्थ अधिकारी-कर्मचारियों को मतदान केंद्रों में ड्यूटी लगाई थी। मतदान दल कर्मी वोटिंग से एक दिन पहले ही चुनाव सामग्री लेकर अपने-अपने मतदान केंद्रों के लिए रवाना हो गए थे, जो रातभर मतदान केंद्रों में ठहरने के बाद दूसरे दिन मतदान केंद्रों में ड्यूटी करते हुए मतदान कराया। वोटिंग के बाद सभी मतदान दल देर रात तक सेंजबहार लौटते रहे और ईवीएम मशीनों को जमा कराया। इस तरह दो दिन तक मतदान कर्मियों को पसीना बहाना पड़ा। इससे कई कर्मचारी अपनी थकान मिटाने के लिए अवकाश पर रहे, वहीं कर्मचारी विलंब से पहुंचे।

**ब्रेकअप करने की बात को लेकर मारपीट**

रायपुर। खमतराई थाने में गोंदवारा निवासी एक महिला ने एक व्यक्ति के खिलाफ ब्रेकअप करने की बात से नाराज होकर मारपीट करने की रिपोर्ट दर्ज कराई है। 31 वर्षीय महिला ने गौरव सिंह के खिलाफ मारपीट करने की शिकायत दर्ज कराई है। महिला ने पुलिस को बताया कि गौरव के साथ उसका पूर्व में प्रेम प्रसंग था। पांच महीने से बातचीत बंद होने से नाराज गौरव महिला के घर पहुंचा और उससे बातचीत नहीं करने की बात को लेकर विवाद करते हुए मारपीट की।

**सह योग शिक्षक प्रशिक्षण शिविर का शुभारंभ**



रायपुर। पतंजलि योगपीठ हरिद्वार द्वारा 25 दिवसीय सह योग शिक्षक प्रशिक्षण शिविर का शुभारंभ बुधवार कई जगहों पर किया गया। यह प्रशिक्षण शिविर 8 मार्च तक जारी रहेगा। कार्यक्रम आयोजक ने बताया कि शिविर का शुभारंभ बेबीलोन टॉवर रायपुर, टाटीबंध, नया रायपुर और बलौदाबाजार में एक साथ किया गया। इस शिविर में भारी संख्या में शिक्षक और अन्य लोग शामिल होंगे।

**लाखों मतदाता मतधिकार से वंचित लोकतांत्रिक अधिकार का हनन**

रायपुर। नगरीय निकाय चुनाव में परिसीमन के कारण लाखों मतदाताओं के प्रभावित होने और



मतधिकारों से वंचित होने पर चुनाव आयोग की कार्यप्रणाली पर सवाल उठाते हुए जनता कांग्रेस छत्तीसगढ़ के मुख् प्रवक्ता अधिवक्ता भगवान् नायक ने कहा, चुनाव आयोग द्वारा परिसीमन का प्रचार प्रसार नहीं करने, मतदाता पचाँ विवरण नहीं करने, मतदाता सूचियों में त्रुटियाँ, सैकड़ों मतदाताओं के मतदान केंद्र, वार्ड बदलने के साथ ही कईयों के वोटिंग लिस्ट से नाम गायब थे। चुनाव आयोग के इस कुप्रबंधन के कारण लाखों मतदाता अपने मतधिकार से वंचित हो गए हैं, जो सीधे सीधे उनके लोकतांत्रिक अधिकारों का हनन है, जो लोकतंत्र की आधारशिला को कमजोर करता है। उन्होंने कहा, चुनाव आयोग कि यह जिम्मेवारी है कि निष्पक्ष और निर्भीक तरीके से मतदान करने के लिए मतदाता सूची तैयार करने से लेकर मतदान केंद्र और मतपत्रिका केंद्र तक चुनाव प्रक्रिया को सही तरीके से सम्पन्न कराए।

**मतदान पूरा होने के बाद अब सफाई और राजस्व वसूली पर निगम का फोकस**

हरिभूमि न्यूज ►► रायपुर

नगरीय निकाय चुनाव के लिए मतदान की प्रक्रिया पूरी होने के बाद अब निगम प्रशासन शहर की सफाई और बकाया राजस्व वसूली पर ध्यान केंद्रित करेगा। निगम आयुक्त अविनाश मिश्रा ने बुधवार को गांधी सदन में बैठक लेकर विभागीय अधिकारियों को इस संबंध में दिशा-निर्देश दिये। श्री मिश्रा ने देश व्यापी स्वच्छता सर्वेक्षण अभियान के कार्य और आवश्यक तैयारियों में जुट जाने के लिए निर्देश भी दिये।

**बड़े बकायादारों से राजस्व वसूली तेज करने निर्देश**



नगर पालिक निगम रायपुर सभा कक्ष

**ये रहे उपस्थित**

गांधी सदन में आयोजित बैठक में अपर आयुक्त राजेन्द्र प्रसाद गुप्ता, यूएस अग्रवाल, विनोद पांडेय, पंकज शर्मा, कृष्णा खटिक, मुख्य अभियंता यूके धलेन्द्र, अधीक्षण अभियंता राजेश राठौर, संजय बागडे, बट्टी चंद्रकर, उपायुक्त डॉक्टर अंजलि शर्मा, डॉ. दिव्या चंद्रवंशी, जयदेव सिंह बाबरा, स्वास्थ्य अधिकारी डॉ. तुर्पित पाणिग्रही, राजस्व अधिकारी खीरसागर नायक, कार्यपालन अभियंता स्वच्छता भारत मिशन रघुमणि प्रधान, योगेश कडू सहित अन्य अधिकारी, कर्मचारी उपस्थित रहे।

नगर निगम आयुक्त ने नगरीय निकाय निर्वाचन 2025 में मतदान प्रक्रिया सुचारु रूप से पूरा होने पर नगर निगम के संबंधित अधिकारियों और कर्मचारियों को प्रशासनिक दायित्व अच्छी तरह से निर्वहन करने प्रोत्साहित किया। इस मौके पर निगम आयुक्त अविनाश मिश्रा ने दस जोन के सभी बड़े बकायादारों से शत-प्रतिशत बकाया राजस्व वसूली उन्हें जारी किये डिमांड बिल के अनुरूप करने की हिदायत दी। खाली भूखंडों पर कचरा फैकने पर जुर्माना की कार्यवाही कर संबंधित भूखंड धारकों को नोटिस देकर ग्रीन नेट लगवाने की व्यवस्था करवाने निर्देशित किया।

**मिडिल क्लास लोगों के लिए हमारी सरकार लगातार काम कर रही**

**केंद्रीय मंत्री जोशी ने कहा- इन्कम टैक्स में कटौती का छत्तीसगढ़ के 12 लाख लोगों को होगा सीधा लाभ**

हरिभूमि न्यूज ►► रायपुर

केंद्रीय मंत्री प्रह्लाद जोशी बुधवार को मोदी सरकार के केंद्रीय बजट के बारे में जानकारी देने रायपुर आए। छत्तीसगढ़ को होने वाले फायदों को एक-एक कर गिनाया। उन्होंने बताया कि एक तरफ इन्कम टैक्स में कटौती से प्रदेश के 12 लाख लोगों को सीधा फायदा होगा। वहीं दूसरी तरफ अनुसूचित जाति और जनजाति की महिलाओं के लिए दो करोड़ का टर्म लोन देने के साथ कौशल विकास योजना से प्रदेश के 10 लाख युवाओं को रोजगार मिलने की संभावना है।

केंद्रीय मंत्री प्रह्लाद जोशी ने केंद्रीय बजट पर संवाददाताओं से चर्चा में कहा, प्रधानमंत्री को सोच है कि 2047 तक भारत को विकसित भारत बनाना है। भारत में मिडिल क्लास लोगों के लिए हमारी सरकार लगातार काम कर रही है। हम दुनिया की तीसरी सबसे बड़ी अर्थव्यवस्था बनने जा रहे हैं, इसके साथ बजट का सफाईकरण हो रहा है, जिसे कल हम लोकसभा में पेश करेंगे। उन्होंने कहा, युवा का समर्थन बढ़ाने के लिए हमारे देश में आज तक रिसर्च के लिए बहुत कम ध्यान दिया गया। रिसर्च माइंडसेट डेवलप करने के लिए काम कर रहे हैं, ग्रामीण क्षेत्र में ज्यादा बल दे रहे हैं। स्टार्टअप की संख्या बढ़ रही है। ये सब देखने के लिए स्टार्टअप 10 हजार करोड़ रुपए का हमने प्रावधान किया है। इंफ्रास्ट्रक्चर में 2 लाख करोड़ इन्वेस्ट किया है। 2014 से पहले यह बहुत कम था।

**मिडिल और लोअर मिडिल क्लास के सपनों को किया साकार**

उन्होंने कहा, इन्कम टैक्स के साथ-साथ अन्य रूलें भी हमने बहुत कम किया है। 12 लाख के साथ-साथ 18 लाख रुपए की इन्कम वालों का भी 17 हजार रुपए कम हो रहा है। एक समय था, जब एक मिडिल क्लास परिवार के लिए डॉक्टर बनना संभव ही नहीं था। हमने पिछले पांच सालों में मिडिल और लोअर मिडिल क्लास के परिवार के सपनों को साकार करने का कार्य किया है।



**छम में 10 लाख लोगों को मिलेगा रोजगार**

मंत्री ने बताया कि छत्तीसगढ़ में 10 लाख युवाओं को रोजगार देने की संभावना है, जिसका आध्यात्मिकों को सीधा लाभ मिलने वाला है। आध्यात्मिक क्षेत्रों के लिए बुनियादी ढांचे के लिए तैयारी की गई है, इससे सभी आध्यात्मिकों को बड़ा फायदा होने वाला है। अमृतकाल को ध्यान में रखते हुए 2047 तक विकसित भारत बनाने के लिए बजट तैयार किया है।

**अजा और अजना महिलाओं के लिए टर्मलोन**

केंद्रीय मंत्री ने कहा कि छत्तीसगढ़ के लिए अनुसूचित जाति और जनजाति की महिलाओं के लिए दो करोड़ का टर्मलोन की तैयारी की है। बिजनेस शुरू करने के लिए पांच लाख महिलाओं को 2 करोड़ का टर्मलोन दिया जाएगा, जिससे आर्थिक स्थिति में सुधार आ सके। किसान क्रेडिट कार्ड को 3 से बढ़ाकर 5 लाख कर दिया गया है।

**हर प्रदेश में पर्यटन को विकसित किया जाएगा**

उन्होंने कहा, रेलवे को 2025-26 में 6 हजार 925 करोड़ से अधिक दिया गया है। रेलवे के आधुनिकरण और विकास के लिए यह महत्वपूर्ण रहने वाला है। पर्यटन क्षेत्र में पचास हजार रोजगार देने का बजट तैयार किया है। जिससे हर प्रदेश में पर्यटन को विकसित किया जाएगा। ग्रामीण क्षेत्र में कोशिश विकास के लिए योजना तैयार की गई है।

**रिसर्च के लिए हजारों करोड़ निवेश**

प्राइवेट सेक्टर में रिसर्च का जिक्र करते हुए श्री जोशी ने कहा, प्राइवेट सेक्टर में 20 हजार करोड़ और साइबोफिक सेक्टर में रिसर्च के लिए 10 हजार करोड़ इन्वेस्ट किया है। हम बहुत बड़ा फंड तैयार कर रहे हैं। मेडिकल फील्ड के लिए कई वाररस जैसे कोविड व अन्य पर रिसर्च के लिए बड़ा फंड जारी किया है।

**इंफ्रास्ट्रक्चर डेवलप करने बड़ी राशि निवेश**

उन्होंने कहा, फूड डिलीवरी वालों के लिए स्वस्थ बीमा देने का काम किया है। सामान्य आदमों को चोटाने है, पैसा नहीं है, स्टार्टअप नहीं करेगे, ऐसी नौबत नहीं आनी चाहिए, इसके लिए भी हमने तैयारी की है। इंडियन लेबर को बढ़ावा देने का कार्य किया है। इंडियन इंफ्रास्ट्रक्चर डेवलप करने के लिए 5 लाख करोड़ रुपए का इन्वेस्टमेंट किया है।

**बीमारी से तंग आकर अकाउंटेट ने बेबीलॉन टावर की सातवीं मंजिल से कूदकर की खुदकुशी**

हरिभूमि न्यूज ►► रायपुर

नौकरी छूटने तथा बीमारी से तंग आकर मूलतः मध्यप्रदेश, बालाघाट निवासी पेशे से अकाउंटेट ने रेलीबांधा थाना क्षेत्र स्थित बेबीलॉन टॉवर की सातवीं मंजिल से कूदकर खुदकुशी कर ली। घटना का सीसीटीवी फूटेज भी सामने आया है। मृतक ने जिस होटल की सातवीं मंजिल से कूदकर खुदकुशी की है, वह वहां पूर्व में अकाउंटेट की नौकरी करता था। नौकरी छूटने के बाद वह कचना स्थित किसी अन्य होटल में अकाउंटेट की नौकरी कर रहा था, जहां उसकी सेलरी कम थी। इस वजह से मृतक अपना परिवार चलाने के साथ अपनी बीमारी का इलाज नहीं करा पा रहा था। मृतक किडनी की बीमारी से परेशान था। लोधीपारा में किराए के मकान में रहने वाले विजय बंसोने ने होटल की सातवीं मंजिल से कूदकर खुदकुशी की है। विजय विवाहित था, उसकी एक डेढ़ साल की बेटी है। विजय रायपुर में अपनी पत्नी, बेटी तथा पिता के साथ रह रहा था। पुलिस के अनुसार विजय अपनी बीमारी का इलाज कराने तथा परिवार चलाने पार्ट टाइम जॉब की तलाश कर रहा था। पार्ट टाइम जॉब नहीं मिलने से वह परेशान था। इसीलिए विजय की पुलिस ने खुदकुशी करने की आशंका व्यक्त की है। होटल कर्मियों से मिली जानकारी के मुताबिक बगैर किसी को बताए विजय होटल के अंदर दाखिल हो गया और सातवीं मंजिल में पहुंच गया। वहां वह कुछ देर टहलने के बाद अचानक रेलिंग से छलांग लगाकर खुदकुशी कर ली।



**पत्नी से कहा इलाज कराने जा रहा हूँ**

विजय सुबह अपनी पत्नी को तबीयत खराब होने की बात कह कर बगैर नाश्ता किए घर से निकल गया। दोपहर तक विजय घर नहीं पहुंचा, तो विजय के पास उसकी पत्नी ने कॉल किया और अपने पति का हाल-चाल पूछते हुए इलाज कराने के बारे में जानकारी ली। इस पर विजय ने घर आने के बाद बात करने की बात कह कर मोबाइल कट कर दिया। मोबाइल कट करने के कुछ देर बाद विजय ने खुदकुशी कर ली। विजय की पत्नी घर में टेलरिंग का काम करती है।

**इस बार फरवरी में ही कम हो गई टंड, सामान्य से पांच डिग्री ज्यादा तापमान के साथ बीती राजधानी में रातें**

हरिभूमि न्यूज ►► रायपुर

फरवरी में 10-11 डिग्री तक पहुंचने वाला न्यूनतम तापमान इस बार 15 डिग्री से नीचे नहीं उतर पाया है। पश्चिमी विक्षोभ ने उत्तर की ठंडी हवा को असरदार नहीं होने दिया और राजधानी की 12 रातें पांच डिग्री तक ज्यादा तापमान के साथ बीत गईं। मौसम में अभी उत्तर-चढ़ाव की संभावना तो है, मगर ज्यादा ठंड की वापसी अब नहीं होगी। इस बार भारतीय सीमा को प्रभावित करने वाला पश्चिमी विक्षोभ कुछ ज्यादा ही हावी रहा। इसकी वजह से उत्तर से ठंडी लेकर आने वाले शुष्क हवा का असर कम दिनों रहा। जनवरी तो जैसे-तैसा गुजरा और फरवरी आते ही जैसे ठंड गायब सी हो गई। मौसम विशेषज्ञों का अनुमान है विक्षोभ के प्रभाव से छाने वाले बादल रात के तापमान को कम नहीं होने दिया जिसकी वजह से फरवरी में ठंड असरदार नहीं हो पाई। सामान्यतः इस माह का न्यूनतम तापमान 10 से 14 डिग्री से कम रहता है, मगर इस बार ऐसा कुछ नहीं हुआ और पारा 15 डिग्री से नीचे झुकने की हिम्मत नहीं दिखा पाया। उत्तरी इलाकों में तो ठंड रही मगर मध्य और बस्तर में फरवरी सामान्य से ज्यादा तापमान के साथ बीत रही है। आने वाले दिनों में मौसम में उत्तर-चढ़ाव होगा मगर इसकी वजह ठंड की वापसी रायपुर समेत मध्य इलाके में होने की संभावना कम है।

**इस तापमान में बीती शहर की रातें**

फरवरी	न्यूनतम पारा
12	20.8
11	20.4
10	16.3
09	15.3
08	18.3
07	17.8
06	20.6
05	20.4
04	20.6
03	19.7
02	19.8
01	20.3

**तीन डिग्री तक गिरावट के आसार**

मौसम विज्ञान केंद्र के विशेषज्ञों के अनुसार जम्मू-कश्मीर और उसके आसपास स्थित पश्चिमी विक्षोभ का प्रभाव कम होने की संभावना है। इसकी वजह से उत्तर से ठंडी और शुष्क हवाओं का आगमन प्रारंभ होने के आसार बन रहे हैं। अगले दो दिनों में न्यूनतम तापमान में करीब 3 डिग्री की गिरावट होने की संभावना है। इसका बड़ा असर उत्तरी हिस्से में होने की संभावना है। रायपुर और जगदलपुर का न्यूनतम तापमान चार से पांच डिग्री अधिक है।

**30 हजार से अधिक राशन कार्ड का नहीं हुआ नवीनीकरण इनमें 3 लाख से अधिक सदस्यों का केवाईसी भी नहीं, होंगे रद्द**

हरिभूमि न्यूज ►► रायपुर

रायपुर जिले में 30 हजार से अधिक राशन कार्ड धारकों ने अब तक कार्डों का नवीनीकरण नहीं कराया है, वहीं इन कार्डों में 3 लाख से अधिक सदस्य भी हैं जिनके द्वारा अभी तक ई-केवाईसी भी नहीं कराया गया है। इस तरह जिले में नवीनीकरण और ईकेवाईसी नहीं कराने वाले राशन कार्ड धारकों के कार्ड अब मार्च से रद्द किए जाने की प्रक्रिया शुरू की जा सकती है, क्योंकि नवीनीकरण व केवाईसी कराने की 31 मार्च अंतिम तारीख है। इसके बाद सूटे धारक अपने कार्ड का नवीनीकरण नहीं करा पाएंगे।

**कई बार बड़ी तारीख, फिर भी नहीं करा रहे नवीनीकरण : केवाईसी**

फर्जी राशन में होने वाली गड़बड़ी को रोकने और पात्र हितग्राहियों को उचित मूल्य की दुकान से खाद्यान्न मिल सके। इसके लिए दूसरी ओर प्रदेश में नई सरकार के गठन के बाद कांग्रेस शासन काल के राशन कार्ड को

**31 मार्च के बाद नहीं होगा नवीनीकरण-ईकेवाईसी**



रद्द कर नए राशन कार्ड बनाए जा रहे हैं। इसके लिए प्रत्येक कार्ड धारक के मुखिया को नवीनीकरण कराने के लिए ऑनलाइन आवेदन करना है, लेकिन जिले में अभी तक 30 हजार से अधिक कार्ड धारकों ने नवीनीकरण भी नहीं कराए हैं। अधिकांशों की बड़ी परेशानी नवीनीकरण और केवाईसी नहीं कराने वाले कार्ड धारक व सदस्यों के कारण अब खाद्य विभाग के अधिकारी भी परेशान हैं। शासन की मंशा है कि कोई भी पात्र हितग्राही का राशन कार्ड रद्द नहीं हो। शासन की इस मंशा को देखते हुए विभाग की सूटे हुए कार्ड धारकों को नवीनीकरण कराने का अवसर देते हुए अंतिम तारीख आगे बढ़ाने के लिए लगातार शासन को प्रस्ताव भेज आ रहा है। ये प्रस्ताव प्रदेश के

कई जिलों से शासन को भेजे गए हैं। इसे देखते हुए शासन द्वारा भी नवीनीकरण की तारीख लगातार बढ़ाई जा रही है, लेकिन अब विभागीय अधिकारी तारीख बढ़ाने से परेशान होने लगे हैं, क्योंकि तारीख बढ़ाए जाने के बाद भी सूटे कार्ड धारक न ही नवीनीकरण करा रहे हैं और न ही सदस्य केवाईसी करा रहे हैं।

**नाम काटे जा रहे**

जिले में अब तक नवीनीकरण नहीं करा पाए कार्ड को रद्द करने की कार्यवाही शुरू नहीं की गई है, लेकिन सदस्यों के नाम काटने की कार्यवाही जारी है। विभाग ने केवाईसी नहीं कराने वाले सदस्यों का पता लगाने के लिए सभी राशन दुकान संचालकों को निर्देश दिए हुए हैं। इस निर्देश के तहत राशन दुकान के संचालक मूल्य हो चुकी या दूसरे जिले या राज्य में जाकर बस चुके सदस्यों के नाम की पहचान कर इसकी जानकारी विभाग को दी जा रही है। इस रिपोर्ट के आधार पर विभाग अब ऐसे सदस्यों के नाम कार्ड से काटने की कार्यवाही कर रहा है। जिले में अब तक ऐसे सैकड़ों सदस्यों के नाम काटे भी गए हैं।

**विभागीय बजट का आकार तय करने 6 मंत्रियों के साथ वित्तमंत्री ने किया मंथन**



हरिभूमि न्यूज ►► रायपुर

छत्तीसगढ़ राज्य के मुख्य बजट प्रस्तावों एवं नवीन मद प्रस्तावों पर वित्तमंत्री के साथ बुधवार को छह मंत्रियों के विभागों पर चर्चा की गई। वित्तमंत्री में अंधी चौधरी की मौजूदगी में सभी रामविचार नेताम, टंकराम वर्मा, लखनलाल देवांगन, श्याम बिहारी जायसवाल, लक्ष्मी राजवाड़े और उप मुख्यमंत्री विजय शर्मा के साथ उनके विभाग के बजट और नवीन प्रस्तावों पर चर्चा की गई। वित्तमंत्री ने चर्चा के बाद बजट प्रस्तावों के आधार पर विभागीय बजट का आकार तय किया। बताया गया है कि नए बजट में सभी विभागों के बजट का आकार 5 से 10 प्रतिशत तक ही बढ़ाया जाएगा। वित्तीय प्रावधानों के आधार पर इसे आने वाले दिनों में अन्य विभागों के मंत्रियों के साथ बैठक कर तय किया जाएगा। बताया गया है कि पंचायत और ग्रामीण विकास के अलावा नक्सल क्षेत्रों में विकास के नए कार्य स्वीकृति को मंजूरी दिए जाने के संकेत बजट के दौरान दिए गए हैं। फिलहाल सचिव स्तरीय बैठक के बाद अंतिम दौर में मंत्रियों से चर्चा का राज्य के बजट को अंतिम रूप दिए जाने का कार्य किया जा रहा है। उल्लेखनीय है कि बजट सत्र आगामी 24 फरवरी से शुरू हो रहा है।

**शेष मंत्रियों से चर्चा के बाद तय होगा राज्य का नया बजट**





### स्वर संक्षेप

#### विश्व पुस्तक मेला में डॉ पाटनी की पुस्तक विमोचन

दिल्ली के विश्व पुस्तक मेला में छत्तीसगढ़ मूल के अंतर्राष्ट्रीय मोटिवेशनल स्पीकर और बिजनेस कोच डॉ उज्ज्वल पाटनी की बेस्टसेलर पुस्तक को पावर थिंकिंग और जीत या हार रहो तैयार के नए संस्करणों का विमोचन हुआ। यह कार्यक्रम लेखक मंच हाल भारत मंडपम प्रगति मैदान में आयोजित किया गया। इस विशेष अवसर पर राज्यसभा सांसद और दानवीर हीरा व्यापारी गोविंद भाई ढोलकिया मुख्य अतिथि थे। उन्होंने डॉ पाटनी की पुस्तकों की सराहना करते हुए कहा कि उनकी प्रेरणादायक लेखनी और शिक्षाएँ लाखों लोगों के जीवन में सकारात्मक बदलाव ला रही हैं। पुस्तक विमोचन के दौरान गीनोज विश्व रेकॉर्ड विजेता डॉ उज्ज्वल पाटनी ने सफलता की क्रांतिकारी आदतों पर एक विशेष टॉक भी दी। डॉ पाटनी ने कहा कि पावर थिंकिंग सेमिनार शैली की पुस्तक है जिसके अंदर 17 वर्कशॉट हैं। इसको पढ़ने से सेमिनार में हिस्सा लेने जैसा एहसास होगा। यदि किसी को पुस्तकें पढ़ने की आदत नहीं है तो उनको जीत या हार रहो तैयार से शुरूआत करनी चाहिए जो रोचक प्रसंगों और कहानियों से भरी है। डॉ. पाटनी को उल्लेखनीय योगदान के लिए 15 विशेष पुरस्कारों से सम्मानित किया जा चुका है।

#### वाहन की अनुमति के लिए अधिकारी नियुक्त

दुर्ग। त्रिस्तरीय पंचायत निर्वाचन 2025 अंतर्गत जिले के रिटर्निंग ऑफिसर जिला पंचायत निर्वाचन क्षेत्र क्रमांक 1 से 12 बजरांग दुबे ने अस्थायी चुनाव कार्यालय, सभा, सम्मेलन, नुकद सभा व रैली हेतु अनुमति पत्र एवं चुनाव प्रचार हेतु वाहन की अनुमति के लिये सहायक रिटर्निंग ऑफिसर, जिला पंचायत तहसीलद्वारा दुर्ग श्रीमती श्रमा युदु को अधिकृत किया गया है। संबंधित जिला पंचायत के अध्यक्षी अनुमति हेतु कार्यालय रिटर्निंग ऑफिसर जिला पंचायत दुर्ग के कक्ष द्वितीय तल में आवेदन जमा कर सकते हैं।

#### टाटा इतवारी एक्सप्रेस 13 व 14 फरवरी को रद्द रहेगी

दुर्ग। चक्रधरपुर रेल मंडल के बंडामुंडा स्टेशन में अधोसंरचना कार्य के लिए ब्लाक लिया जाएगा। इस वजह से कुछ ट्रेनों का परिचालन प्रभावित रहेगा। जारी आदेश के अनुसार 13 और 14 फरवरी को गाड़ी संख्या 18109/18110 टाटानगर-नेताजी सुभाष चन्द्र बोस इतवारी और टाटानगर एक्सप्रेस एक्सप्रेस रद्द रहेगी। रेलवे के अधिकारियों के अनुसार बंडामुंडा रेलवे स्टेशन में मेंटेंस का कार्य 13 और 14 फरवरी के बीच ही किया जाएगा। हालांकि एक्सप्रेस ट्रेनों प्रभावित नहीं रहेंगी।

#### प्रायोगिक परीक्षा 18 से

दुर्ग। हेमचंद्र यादव विवि के बी.एससी भाग 02 व 03 के परीक्षार्थी जिन्होंने शासकीय विश्वनाथ यादव न्यायिक स्नातकोत्तर स्नातकोत्तरासी कालेज (साईंस कालेज) को परीक्षा केन्द्र चयनित किया है, उनकी प्रायोगिक परीक्षा की समय-सारिणी 18, 19 एवं 21 फरवरी को होगी।

#### बाबा रविदास की जयंती पर शहर में निकली शोभायात्रा

दुर्ग। संत शिरोमणि श्री रविदास बाबा को जन्मोत्सव एवं माघी पूर्णिमा के पावन अवसर पर रविदास समाज के द्वारा शहर में शोभायात्रा निकाली गई। इस दौरान बड़ी संख्या में समाजिक बंधु व समाजिकजवन उपस्थित थे। जहाँ शोभायात्रा में संगीतमय धुन के बजती रही। इस दौरान शहर में सामाजिक संगठनों द्वारा विभिन्न आयोजन भी किए गए थे। बजरांग दल के द्वारा रविदास बाबा के छायाचित्र पर माल्यार्पण कर आशीर्वाद प्राप्त किया गया। समाज के अध्यक्ष कोषाध्यक्ष सचिव का भावने गमछे एवं पुष्पमाला के साथ अभिवादन किया गया। रविदास समाज के ऊपर पुष्पवर्षा कर भाव आतिशबाजी के साथ भव्य स्वागत किया गया। कार्यक्रम में उपस्थित बजरांग दल के विभाग सह संयोजक राकेश तिवारी, जिला संयोजक सोम देवांगन, प्रेम दस मानिकपुरी के साथ सभी बजरांगी भाई उपस्थित रहे।

# अखिल भारतीय जैविक कृषि प्रशिक्षक ने पुरानी कृषि पद्धति को पुनः विकसित करने पर दिया जोर सुरक्षित एवं स्वास्थ्य दायक रही है भारत की प्राचीन गौ आधारित कृषि पद्धति : राघवन

हरिभूमि न्यूज ॥ गुरुत्व

तीन दिवसीय मास्टर ट्रेनर प्रशिक्षण शिविर का समापन गौ आधारित कृषि एवं गौ संरक्षण के संकल्प के साथ हुआ। शिविर में प्रदेश के 125 से अधिक प्रशिक्षार्थी शामिल हुए। शिविर के अंतिम दिन अखिल भारतीय जैविक कृषि प्रशिक्षक केईएन राघवन ने गौ उत्पाद का प्रायोगिक प्रशिक्षण दिया।

गौ सेवा आयोग अध्यक्ष बिसेसर पटेल के मार्गदर्शन में प्रदेश के 125 प्रशिक्षार्थियों को मास्टर ट्रेनर के रूप में प्रशिक्षित किया गया है। इन्हें भविष्य में अन्य शिविरों के माध्यम से पुनः प्रशिक्षित किया जाएगा। ये प्रशिक्षित मास्टर ट्रेनर गौ शालाओं, गौधाम व किसानों के मध्य गोबर गौमूत्र छाछ से जैविक कृषि क्यों किया जाना चाहिए, कैसे किया जाना चाहिए का प्रशिक्षण देकर किसानों को गौ आधारित कृषि के लिए प्रेरित करेंगे। प्रमुख प्रशिक्षक केईएन राघवन ने बताया कि भारतीय प्राचीन कृषि पद्धति मानव जीवन के लिए सुरक्षित एवं स्वास्थ्य दायक कृषि रही है। उन्हें विधार्मियों ने दूषित कर दिया है। हमें पुनः पुरानी कृषि पद्धति को विकसित करना है।



### किसानों को गौ आधारित कृषि के लिए प्रशिक्षित व प्रेरित करें : पटेल

गौ सेवा आयोग अध्यक्ष बिसेसर पटेल ने कहा कि शिविर में हमें नया अनुभव, नवीन जानकारी प्राप्त होती है। सामूहिक रूप से हटकर जीवन जीने की शैली सीखते हैं। यहां प्रशिक्षण ले रहे मास्टर ट्रेनर की जवाबदारी है कि प्रदेशभर में गौ आधारित कृषि के लिए लगातार शिविर लगाकर गौ भक्तों, किसानों को मार्गदर्शन कर उन्हें गौ आधारित कृषि के लिए प्रेरित करें। समा को आरक्षसएस सह कार्यक्रम गोपाल यादव, गौ सेवा गतिविधि प्रांत संयोजक अन्ना सफार, सह संयोजक रूपेन्द्र साहू खेरागढ़ से पहुंचे पदम जैन ने भी संबोधित किया। संचालन सिलिडीह गौशाला संचालक बुलारसिंह सिन्हा ने किया।



उन्होंने ऋषि हरिद्र गौतम एवं उनके शिष्य सत्यकाम की कथा के माध्यम से प्रशिक्षार्थियों को कहा कि शिक्षा तभी पूर्ण रूप से प्राप्त होती है, जब हम पूरी

लगन, तपस्या, समर्पण से सीखें। हम सभी की जिम्मेदारी है कि वेद शास्त्रों में वर्णित गौ माता के वैभव को हम पुनः स्थापित करने कार्य करें।

### गौ सेवा पर आधारित कृषि को बढ़ावा देना अत्यंत आवश्यक है : वर्मा

समापन समारोह में मुख्य वक्ता राष्ट्रीय स्वयं सेवक संघ प्रांतकार्यवाह टोपाराम वर्मा ने कहा कि प्रांत में गौ सेवा पर आधारित कृषि को बढ़ावा देना होगा। आज गौ माता विधार्मियों के हाथों में जा रही हैं, उन्हें रोकने व संरक्षित करने प्रत्येक गौ भक्त की जिम्मेदारी है। आज की इस परिस्थिति के लिए हम ही जिम्मेदार हैं। हम ही गौ माता को विधार्मियों को बचे रहे हैं। उन्होंने गौ सेवकों से कहा कि जिस गांव में हम कार्य कर रहे हैं, उस गांव से एक भी गौ माता बाहर नहीं जानी चाहिए। यह हम सबकी जिम्मेदारी है। उन्होंने कहा कि किसानों की भूमि बंजर न हो, कड़ी न हो, उपजाऊ बनी रहे इसकी चिंता गौ सेवकों व किसानों को करनी होगी। हमें सरकार पर निर्भर नहीं रहना है, सनानी होने के नाते हम सबकी जिम्मेदारी है, कि गौ माता का संरक्षण हो।

# पेण्डी में शुरू हुई पांच दिवसीय क्रिकेट स्पर्धा



हरिभूमि न्यूज ॥ बालोद

गुण्डरदेही ब्लॉक के ग्राम पेण्डी में यंग स्टार क्रिकेट क्लब के तत्वावधान में 5 दिवसीय प्रतियोगिता का आयोजन किया गया। कार्यक्रम में मुख्य अतिथि भाजपा नेता एवं जिला पंचायत के निवर्तमान सदस्य पुष्पेंद्र चंद्राकर थे। कार्यक्रम की अध्यक्षता घनश्याम साहू ने की।

मुख्य अतिथि पुष्पेंद्र चंद्राकर ने खिलाड़ियों का उत्साहवर्धन करते हुए कहा कि ग्रामीण क्षेत्र में खिलाड़ियों की प्रतिभा को निखारने के लिए प्रतियोगिता का आयोजन बेहतर मंच है। खिलाड़ी इस मंच से

अपना बेहतर प्रदर्शन कर आगे बढ़ें। उन्होंने कहा कि खिलाड़ियों को आगे लाने के लिए वे हमेशा खिलाड़ियों का हर संभव सहयोग करते रहे हैं और भविष्य में भी उनकी बेहदारी के लिए हर संभव सहयोग करते रहेंगे। इस दौरान उन्होंने खिलाड़ियों को खेल भावना के साथ अनुशासित तरीके से खेल कर आगे बढ़ने की बात कही।

कार्यक्रम में सरपंच खिलेन्द्र कुमार साहू, चन्द्रकुमार देशलहर, ठाकुर राम निर्मल, भूपेश साहू, उमेश साहू, धनंजय साहू सहित बड़ी संख्या में ग्रामवासी, खेलप्रेमी तथा आयोजन समिति के सदस्य उपस्थित थे।

# जल जतन अभियान से प्रभावित हजारों किसानों ने धान की जगह ली



हरिभूमि न्यूज ॥ बालोद

जल जतन अभियान के तहत आयोजित कृषक जन चौपाल में धान के स्थान पर अन्य फसल लेने के लिए पांच विकासखण्डों में 491 चौपाल का आयोजन किया गया। कार्यक्रम में 7679 किसान शामिल हुए। योजना के तहत जिले में कुल 2952 किसानों ने 2890.89 हेक्टेयर में चना की फसल ली है। 1562 कृषकों ने 912.68 हेक्टेयर में

गेंहू, 534 ने मक्का, 1066 कृषकों ने सरसों, 56 ने गन्ना तथा 1407 ने अन्य फसल ली है। वहीं, 450 कृषकों ने साग-सब्जी की फसल ली है।

लोकन, समझाइश के बाद भी हजारों किसानों ने धान की फसल ली है। धान की सबसे ज्यादा फसल बालोद ब्लॉक में 4522 किसानों ने 3773 हेक्टेयर में और सबसे कम 1410 किसानों ने 1198 हेक्टेयर में धान की फसल ली है।

## मृतक के परिजनों को दी गई सहयोग राशि...



गुण्डरदेही। ग्राम पंचायत भरदाकला में सचिव रहे डुडिया निवासी टेकेश्वर यादव का 2 फरवरी को निधन हो गया। उनके निधन पर गुण्डरदेही सीईओ द्वारा 25 हजार की सहयोग राशि आरईएस के एसडीओ सिन्हा एवं वरिष्ठ करारोपण अधिकारी द्वारा उनकी धर्मपत्नी को नकद प्रदान किया गया। वहीं, सचिव संघ की ओर से अध्यक्ष छत्रपाल चन्द्राकर द्वारा 41 हजार पांच सौ रुपए की सहयोग राशि मृतक की पत्नी को प्रदान की गई। इस अवसर पर गुलाबचंद साहू, दशरथ निषाद, मुकेश कुमार साहू, निरंजन सिंह देशमुख, वीरेंद्र कुमार साहू, राधेश्वर यादव एवं अन्य सचिव उपस्थित थे।

# दो साल के मासूम को वैन ने कुचला, मौत

हरिभूमि न्यूज ॥ भिलाई

स्कूल की वैन ने दो साल की मासूम को कुचलने का मामला प्रकाश में आया है। सुपेला टीआई राजेश मिश्रा ने बताया कि बुधवार की सुबह 7-8 बजे कंटेक्टर कालोनी वार्ड 17 सुपेला निवासी विभा जायसवाल के बच्चे संजोना जायसवाल 6 वर्ष, संगीता जायसवाल 4 वर्ष राम नगर स्थित कृष्णा विद्यालय में पढ़ाई करते हैं।

सुबह स्कूल की वैन सीजी-07 सीटी-6611 घर के पास बच्चों को स्कूल ले जाने के लिए पहुंची थी। इस दौरान संजोना, संगीता वैन में बैठ गए। इधर 2 वर्ष की अंशिका

दौड़ते हुए अचानक पहुंची चालक ने लापरवाही पूर्वक वाहन चलाते हुए उसे चपेट में लिया। हादसे में गंभीर रूप से घायल अंशिका का पहले लाल बहादुर शास्त्री अस्पताल उपचार के लिए पहुंचाया गया। स्थिति गंभीर होने से उसे निजी अस्पताल भेजा गया जहां उसकी मौत हो गई। अंशिका के पिता श्रवण जायसवाल काम के सिलसिले में बाहर गए हुए हैं। बच्चों की मां अंशिका को अपनी गोद में लेकर वैन तक पहुंची थी इस दौरान अंशिका को गोद से नीचे उतार दिया। तब अंशिका वैन के सामने अचानक आ गई और चालक बिना चेक करे वाहन को आगे बढ़ा दिया।

# पूजा खत्म होने के बाद भी पंडाल नहीं हटाया, गिरने से पांच घायल, जुर्म दर्ज

हरिभूमि न्यूज ॥ भिलाई

अचानक पूजा पंडाल भरभरा के गिरने से सड़क के गुजर रहे चार लोग गंभीर रूप से घायल हो गए हैं। हादसा सेक्टर 5 स्थित गणेश मंदिर का है। मामले में पुलिस ने मंदिर समिति के खिलाफ धारा 125 (ए) बीएमएस के तहत जुर्म दर्ज किया है। भिलाई नगर पुलिस ने बताया कि सेक्टर-5 स्थिति में श्री सिद्धि विनायक मंदिर है। मंदिर समिति ने 26 जनवरी से 3 फरवरी तक श्री सिद्धि विनायक मंदिर के जीर्णोद्धारण स्वर्णबंधन महा-भाभिषेक कार्यक्रम आयोजित किया था। तीन फरवरी को कार्यक्रम खत्म होने के बाद टेंट वाले ने सड़क किनारे

पर लगे टेंट को नहीं हटाया था। बुधवार को टेंट हाउस संचालक अपने कर्मियों के साथ टेंट को खोल रहा था। इस दौरान उसने सड़क को ब्लॉक नहीं किया गया और आने जाने वाले के ऊपर अचानक भारी भरकम लोहे का सामान गिर गया।

हादसे में सड़क से गुजर रही महिला स्कूटी चालक, साइकिल से जा रहे वृद्ध भी चपेट में आया है। हादसा टेंट वाले को बैलेंस बिगड़ने से होना बताया जा रहा है। घटना में दो लोग टेंट हाउस संचालक के कर्मी भी घायल हैं।

आसपास के लोगों ने तुरंत डायल 112 को कॉल कर सूचना दी गई। घटना में एक महिला का सिर भी फट गया। वहीं एक गाड़ी ने अपने गमछे से उसका सिर बांधे रखा था।

सभी घायलों को सुपेला अस्पताल में भर्ती कराया गया। शिकायतकर्ता स्टेशन मरीदा निवासी बाबूलाल यादव ने बताया कि वह काम पर नेहरू नगर जाने के लिए निकला था। दोपहर अपने घर साइकिल से जाने निकला था। सेक्टर 5 में टेंट खोलने का काम चालू था, लेकिन लोगों की आवाजाही हो रही थी। अचानक पूरा टेंट का फ्रेम भरभराकर उसके ऊपर गिर गया। घटना में उसकी साइकिल टूट गई।

### नौ दिन के बाद भी टेंट सड़क पर लगा रहा

घायलों होने वाले लोगों ने बताया कि गणेश मंदिर समिति के लोग और टेंट हाउस संचालक हादसे के जिम्मेदार हैं। जब मंदिर का कार्यक्रम 3 फरवरी को खत्म हो गया था। तो 9 दिन तक इतना बड़ा टेंट सड़क में लगाकर क्यों रखा गया? सड़क में लगे हैवी टेंट को खोलने से पहले पुलिस की अनुमति लेकर सड़क को ब्लॉक क्यों नहीं किया गया। इनके खिलाफ कार्रवाई होनी चाहिए।

हरिभूमि न्यूज ॥ अंडा

बाबा दरबार पवन धाम धनोरा में आयोजित शतचंडी यज्ञ एवं श्री राम कथा का माघी पुनी मेला के दिन शाम 6 बजे समापन हुआ। दरबार के लक्ष्मण बाबा ने बताया कि महावीर उद्यान में समस्त ग्रामवासी एवं श्रद्धालुओं के विशेष सहयोग से आयोजित यज्ञ के समापन अवसर पर पंडित दीपक पांडे ने संपूर्ण पृथ्वी को अपना परिवार मानने तथा सबके लिए लोक कल्याण की भावना से कार्य करने के लिए प्रेरित किया। इस अवसर पर यज्ञ कुंड में खीर एवं पूड़ी की आहुति दी गई। यज्ञ के मुख्य यजमान गुलाब साहू मुनीता साहू, मनोज पटेल हितेश पटेल, ललित साहू मंजू साहू, बाबूलाल साहू

प्रमिला साहू, कल्याण देवांगन अंजू देवांगन, मारियल साहू ज्योति साहू, सुखउराम, बुधभद्र, नारायण, योगेश साहू देव श्री साहू रहे।

राम-भरत मिलाप का किया वर्णन : इससे पहले पीठाधीश्वर रामानंदाचार्य धीरेन्द्रचार्ज जी महाराज ने भारत मिलाप का सुंदर वृत्तांत सुनाया। श्री राम भरत मिलन की कथा सुनकर श्रद्धालु भाव विभोर हो उठे और उनकी आंखें नम हो गईं। कथा वाचक धीरेन्द्रचार्ज जी महाराज ने कहा कि प्रभु श्री राम से मिलने को भरत व्याकुल हो उठते हैं। उनकी रातों की नींद व दिन का चैन छिन गया था। आंखों से अश्रु धारा निकल रही थी। कब बड़े भाई श्री राम के दर्शन हों। एक-एक पल उनके लिए वर्ष समान बीत रहा था। भारत लर

जब चित्रकूट के निकट पहुंचते हैं तथा आश्रम में प्रवेश कर जैसे ही अपने बड़े भाई श्री राम को देखते हैं तो मानो उनका सारा दुख और कष्ट मिट गया। श्री राम अपने अनुज भरत को अपनी बांहों में भर लेते हैं।

इससे मानो भारत के सीने पर चल रहे बाण शांत हो गए हैं। राम भरत का मिलाप देख कर देवता भी नतमस्तक होते हुए फूलों की वर्षा करने लगे। कथा व्यास पीठ से महाराज जी ने बताया कि भाइयों का ऐसा प्यार संसार में कहीं देखने को नहीं मिलता। श्रद्धालु श्री राम कथा सुनकर भाव विभोर हो गए। कथा पंडाल में सभी भक्तों ने मिलकर महाराज जी को श्रीफल भेंट कर विदाई दी। श्री राधा कृष्ण मंदिर समिति द्वारा मंदिर प्रांगण के पास भंडारा का आयोजन किया गया।

# न्यायाधीश अंकिता ने दिया आदेश, जांच करें

हरिभूमि न्यूज ॥ भिलाई

शहर के प्रतिष्ठित सीए श्रीचंद लेखवानी पर कोर्ट के आदेश के बाद मोहन नगर थाने में धारा 420, 384, 389, 418, 109 के तहत अपराध पंजीबद्ध किया गया है। शदाणी दरबार के पास, सिंधी कॉलोनी निवासी श्रीचंद लेखवानी ने कोर्ट में उनके विरुद्ध परिवाद दायर किया था। न्यायाधीश अंकिता गुप्ता ने मोहन नगर पुलिस के आदेश जारी किया कि मामले में अपराध दर्ज कर जांच करें, साथ ही इसकी जानकारी न्यायालय को दें। इसके बाद मोहन नगर पुलिस ने मामले में अपराध दर्ज किया।

# आयकर रिटर्न के नाम पर 1.46 लाख ज्यादा वसूले, सीए पर धोखाधड़ी का केस



पुलिस ने बताया कि 4 फरवरी को कोर्ट से आदेश जारी हुआ। इस मामले में रामचंद्र गोदवानी ने सीए श्रीचंद लेखवानी के खिलाफ शिकायत की थी। उन्होंने कोर्ट को अवगत कराया कि आयकर रिटर्न भरने के लिए 5,36,160 रुपए श्रीचंद लेखवानी ने उनसे लिए। जबकि आयकर विभाग को

भुगतान 3,90,000 रुपए किया गया। इस प्रकार 1,46,160 रुपए अतिरिक्त लिए गए। रामचंद्र ने बताया कि उसका पूर्व में क्रेशर के कारोबार रहा है। श्रीचंद पेश से सीए हैं। आयकर विवरणिका शासन के दिशा निर्देशों के तहत श्रीचंद के माध्यम से वे प्रेषित करते रहे हैं। वर्ष 2023 में अपने कारोबार के संबंध में आयकर विवरणिका हेतु समस्त दस्तावेज जो श्रीचंद के द्वारा मांगे गए थे, प्रदत्त किए गए। इस पर श्रीचंद ने जुलाई 2023 के दूसरे सप्ताह में रामचंद्र को बुलवाया। धमकी दी कि रामचंद्र को 5,36,160 रुपए टैक्स के

रूप में अदा करने हैं। शासन को देय टैक्स 5,36,160 रुपए निकलता है। यदि रकम नहीं देते हैं तो आपको हथकड़ी लगा जाएगी, जेल भी हो सकती है। 26 जुलाई 2023 को भारतीय स्टेट बैंक शाखा मालवीय नगर के चेक से 5,36,160 की राशि दी गई, जिसे श्रीचंद ने पंजाब नेशनल बैंक दुर्ग में प्रस्तुत कर 5,36,160 रुपए प्राप्त कर लिए। इसके बाद रामचंद्र ने आयकर विवरणिका की फोटो कापी व अदा किए गए टैक्स की पावती की मांग की गई, लेकिन नहीं दिया गया। दुर्व्यवहार कर रामचंद्र को अपने कर्मचारियों के समक्ष व आवेदक के मित्रों के समक्ष अपमानित कर गाली-गलौच कर भगा दिया गया। इसके बाद रामचंद्र ने पहले मामले की शिकायत 13 मार्च 2024 को मोहन नगर थाने में की।

Online Booking: [www.tripurayatra.com](http://www.tripurayatra.com)

Individual & Group Tour  
Honeymoon Tours  
School/College Tour

21 मार्च से 01 अप्रैल 2025, 11 अप्रैल से 22 अप्रैल 2025,  
09 मई से 20 मई 2025, 23 मई से 03 जून 2025, 06 जून से 17 जून 2025 (12 दिन)  
सुविधा ज्यादा सबसे कम राशि पर

## नेपाल विदेश यात्रा

पशुपतिनाथ, मां मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, अर्जुन फॉल विद्ययासिनी मंदिर, फेवालेक), काठमांडू (बुद्ध नीलकंठ, बुद्ध स्तूप, काठमांडू दरबार), जोरखुम्बु, बनास (श्री कार्ती विष्णुनाथ ज्योतिर्लिंग), अयोध्या (श्रीराम जन्मभूमि), जनकपुर (सीता मईया का जन्म स्थल), सीतामणी

11 रात्रियों की दुर्किया पर एक यात्री निःशुल्क नेपाल विदेश यात्रा के इतिवृत्त (व्यक्तिगत) पैकेज के लिए संपर्क करें।

राशि- स्लीपर 17500/-, 3 एसी 24,500/-, 2 एसी 29,500/- (+5% GST)

Since-2007

### श्री त्रिपुर तीर्थ यात्रा सेवा समिति

RAIPUR- D-36, Sector-1, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411